

.....इन्स्योरेन्स कम्पनी लिमिटेड

### किवी खेती बीमालेख

(लागत र उत्पादनमा आधारित)

यस बीमालेखमा उल्लेख भएको किवी खेतीमा हुने क्षति विरुद्ध बीमा गर्नको लागि बीमितले बीमाशुल्क भुक्तानी गरेको हुनाले द्विपक्षीय बीमा करारको रूपमा .....बीमा कम्पनी (बीमक) ले यो बीमालेख जारी गरेको छ ।

परिच्छेद -१

#### प्रारम्भिक

१. बीमालेखको नाम र प्रारम्भ: (१) यस बीमालेखको नाम “**किवी खेती बीमालेख**” रहेको छ ।

(२) यो बीमालेख बीमितले बीमाशुल्क भुक्तानी गरेपश्चात प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस बीमालेखमा,-

- (क) “**अप्रत्यक्ष क्षति**” भन्नाले बीमा गरिएको जोखिमको कारणले हुने अप्रत्यक्ष वा एउटा घटनाको परिणामस्वरूप हुने अन्य क्षति सम्झनु पर्छ ।
- (ख) “**अभिलेख**” भन्नाले यस बीमालेखमा उल्लेख भएको किवी खेतीको लागि आवश्यक पर्ने रोपणको लागि प्रयोग गरिने बिरुवाको स्रोत, बिरुवाको जात, बिरुवा प्राप्त गरेको माउ बोटको उमेर र उत्पादन अवस्था, चिस्यान, मलजल, अन्तरबालीहरु एवम् नियमित रूपमा बगैंचा व्यवस्थापन आदिका लागि तयार गरिएको अभिलेख सम्झनु पर्छ ।
- (ग) “**उचित स्याहार**” भन्नाले यस बीमालेखको किवी खेतीको प्राविधिक व्यवस्थामा उल्लेख भएका प्रावधानहरूको परिपालन गरिएको सम्झनु पर्छ ।
- (घ) “**प्राविधिक जाँच सिफारिस**” भन्नाले बीमा गर्न प्रस्तावित किवी खेती बीमायोग्य छ वा छैन भनी कृषि प्राविधिकद्वारा अध्ययन, अवलोकन गरी सिफारिस गर्ने कार्य सम्झनु पर्छ ।
- (ङ) “**किवी खेती**” भन्नाले यस बीमालेखमा उल्लेख भए बमोजिम गरिने किवीको खेती सम्झनु पर्छ ।
- (च) “**दावी**” भन्नाले बीमा गरिएको वस्तुको क्षति बापत बीमितद्वारा माग गरिएको क्षतिपूर्ति रकम सम्झनु पर्छ ।
- (छ) “**दुर्घटना**” भन्नाले बाहिरी आँखाले स्पष्ट देख्न सकिने र सांघातिक, आकस्मिक र अप्रत्याशित घटना सम्झनु पर्छ ।
- (ज) “**प्राविधिक**” भन्नाले एस.एल.सी वा सो सरहको परीक्षा उत्तीर्ण गरी सम्बन्धित विषयमा कम्तीमा एक वर्षको तालिम प्राप्त गरेको वा सम्बन्धित विषयमा सो भन्दा माथिल्लो शैक्षिक योग्यता प्राप्त व्यक्ति सम्झनु पर्छ ।
- (झ) “**बीमक**” भन्नाले बीमालेख जारी गर्ने बीमा कम्पनी सम्झनु पर्छ ।

- (ज) “बीमा अवधि” भन्नाले बीमालेखको अनुसूचीमा उल्लेख भए अनुसार बीमा जोखिम स्वीकार गरिने अवधि सम्झनु पर्छ ।
- (ट) “बीमाङ्क रकम” भन्नाले बीमालेख बमोजिम किवी खेतीको रक्षावरण गरिएको रकम सम्झनु पर्छ ।
- (ठ) “बीमालेख” भन्नाले बीमकले जारी गर्ने किवी खेती बीमालेख सम्झनु पर्छ र सो शब्दले रसिद, प्रस्ताव फाराम, अनुसूची, तालिका लगायत बीमालेखसँग संलग्न कागजातहरू सम्झनु पर्छ ।
- (ड) “बीमाशुल्क” भन्नाले बीमालेखमा उल्लेख गरिएको किवी खेतीको बीमा गरे बापत बीमितले बीमकलाई बुझाउनु पर्ने रकम सम्झनु पर्छ ।
- (ढ) “बीमित” भन्नाले बीमा गर्ने व्यक्ति वा संस्था सम्झनु पर्छ ।
- (ण) “बीमा गरिएको वस्तु” भन्नाले बीमालेखको तालिकामा उल्लेख भए अनुसारको किवीको बोट वा फल वा दुवैलाई सम्झनु पर्छ ।
- (त) “मूलभूत विवरण” भन्नाले बीमा गरिएको वस्तुको जोखिमलाई फरक पार्न सक्ने महत्वपूर्ण विवरण सम्झनु पर्छ ।
- (थ) “रक्षावरण” भन्नाले बीमालेखमा उल्लेख भएको किवी खेतीमा भएको क्षतिको क्षतिपूर्ति प्रदान गर्नको लागि मञ्जुर गरेको अवस्था सम्झनु पर्छ ।
- (द) “लापरवाही” भन्नाले बीमितले बीमा गरिएको वस्तुको उचित स्याहार, हेरचाह र उपचार नगराएको वा जानाजान हानी गर्न खोजिएको अवस्था सम्झनु पर्छ ।
- (ध) “सायन” भन्नाले किवी बोटको कलमी गर्दा रूटस्टकको माथि जोडिएको भागलाई सम्झनु पर्छ ।
- (न) “क्षति मूल्याङ्कनकर्ता ” भन्नाले यस बीमालेखमा हुने क्षतिको मूल्याङ्कन गर्ने व्यक्ति वा संस्था सम्झनु पर्छ ।
- (न) “क्षति मूल्याङ्कन प्रतिवेदन” भन्नाले बीमक वा क्षति मूल्याङ्कनकर्ताले किवीको बोट वा फल वा बोट र फल दुवै नाश भई आर्थिक क्षति भएको भनी यकिन गरी दिएको प्रतिवेदनलाई सम्झनु पर्छ ।
- (प) “क्षति” भन्नाले कुनै घटना घटी वा विपत्ति परी वा जंगली जनावरको आक्रमणबाट वा रोग वा किरा लागी बीमा गरिएको वस्तुको हानी वा नोक्सानी भई, बिग्रिई, नष्ट वा नाश भई हुने आर्थिक क्षति सम्झनु पर्छ ।
- (प) “क्षतिपूर्ति” भन्नाले बीमालेखमा उल्लेख भए अनुरूप बीमकले बीमितलाई प्रदान गर्ने दावी बापतको रकम सम्झनु पर्छ ।

परिच्छेद-२

रक्षावरण

३. रक्षावरण: (१) देहायका कारणबाट बीमा गरिएको किवी खेतीमा बीमा अवधिभित्र उल्लेखित क्षति भएमा बीमकले क्षतिपूर्ति प्रदान गर्नेछ:-

(क) अग्निजन्य क्षति:

(१) आगलागी वा अग्निको कारणले भएको क्षति

(ख) हावाजन्य क्षति:

- (१) हुरीबतासको कारणले भएको क्षति
- (२) आँधिबेहरी वा तुफानको कारणले भएको क्षति

**(ग) पानीजन्य क्षति:**

- (१) अतिवृष्टि वा बेमौसमी वर्षाको कारणले भएको क्षति
- (२) असिना वा हिउँको कारणले भएको क्षति
- (३) बाढी वा डुवानको कारणले भएको क्षति

**(घ) मौसमजन्य क्षति:**

- (१) खडेरीको कारणले भएको क्षति
- (२) तुसारोको कारणले भएको क्षति

**(ङ) भूमिजन्य क्षति:**

- (१) भूकम्पको कारणले भएको क्षति
- (२) पहिरो वा भू-स्खलनको कारणले भएको क्षति

**(च) चट्याङ्जन्य क्षति:**

- (१) चट्याङको कारणले भएको क्षति

**(छ) आकस्मिक वा दुर्घटनाजन्य बाह्य कारणबाट हुने क्षति:**

- (१) जंगली जनावरको आक्रमण (खाएर वा कुल्चिएर वा माडेर वा खोस्नेर वा उधिनेर वा झारेर) बाट भएको क्षति

**(ज) रोग वा किराजन्य क्षति:**

- (१) रोगको कारणले भएको क्षति
- (२) किराको कारणले भएको क्षति

४. **अतिरिक्त सुविधा:** यस बीमालेखमा उल्लेख गरिएको बीमा अवधि भित्र देहायको अवस्था सिर्जना भएमा दुर्घटना बीमा बापत बीमाङ्क रकम रु. २,००,०००।- (अक्षरेपी दुई लाख रूपैयाँ) बीमकले बीमितलाई भुक्तानी गर्नेछ:-

- (क) आत्महत्या बाहेक अन्य कुनै पनि कारणले मृत्यु भएमा,
- (ख) स्पाइनल इन्जुरीको कारण पुनः ठीक नहुने गरी रिढको हड्डी काम नलाग्ने भएमा,
- (ग) एउटा हातको नाडी देखि माथि पूरै हात काम नलाग्ने भएमा,
- (घ) कुनै एउटा खुट्टाको गोलीगाँठो देखि माथि पूरै खुट्टा काम नलाग्ने भएमा,
- (ङ) दुवै आँखाको दृष्टि गुमेमा ।

परिच्छेद-३  
अपवाद

५. अपवाद: यस बीमालेखमा अन्यत्र जुनसुकै कुरा लेखिएको भए तापनि देहायका कारणबाट हुने क्षतिको क्षतिपूर्ति बीमकले प्रदान गर्ने छैन:-
- (क) अप्रत्यक्ष क्षति: खेतीबाट भएको क्षतिको कारणबाट हुने अन्य अप्रत्यक्ष क्षति भएमा,
  - (ख) अधिकार प्राप्त निकायबाट पुर्याइएको क्षति: अधिकार प्राप्त निकायको आदेशमा खेती नष्ट गरिएमा,
  - (ग) विकिरणयुक्त पदार्थ: विकिरणयुक्त पदार्थ वा विकिरणयुक्त फोहोर वा अवशेषको संसर्ग (कन्टामिनेशन) बाट क्षति भएमा,
  - (घ) आणविक, रासायनिक तथा जैविक हतियार: आणविक, रासायनिक तथा जैविक आम विनासकारी हतियारको प्रयोगबाट क्षति भएमा,
  - (ङ) युद्ध वा युद्ध सरहको अवस्था: सैनिक विद्रोह, शक्ति अपहरण, घेराबन्दी वा युद्ध, आक्रमण, विदेशी सैन्य कारवाही वा कुनै युद्ध सरहको कारवाही वा गृहयुद्ध वा राजद्रोह वा सो सरहको अवस्थाको कारणले क्षति भएमा,
  - (च) अन्य क्षति: देहायको कारणले भएको क्षतिको क्षतिपूर्ति बीमकले प्रदान गर्ने छैन:-
    - (१) बीमा गरिएको वस्तु हराएमा वा चोरी भएमा ।
    - (२) बीमितले वा निजको एकाघरका परिवारका सदस्य वा कर्मचारी वा कामदारले जानाजान वा मनोरञ्जनको उद्देश्य वा परीक्षण वा लापरवाहीको कारणले किवी खेतीमा क्षति पुर्याएमा ।
    - (३) बीमितले वा निजको एकाघरका परिवारका सदस्य वा कर्मचारी वा कामदारले रिसइबीपूर्ण व्यवहारको कारणबाट किवी खेतीमा क्षति भएमा ।

परिच्छेद-४  
बीमा सम्बन्धी शर्त

६. प्रस्ताव तथा स्वीकृति: (१) बीमालेख जारी गर्नु पूर्व बीमितले अनुसूची-१ बमोजिमको प्रस्ताव फाराम पूर्णरूपमा भरी बीमकलाई बुझाउनु पर्नेछ ।
- (२) प्रस्ताव फाराममा उल्लेख भएको विवरणमा फरक पारी बीमालेख जारी गर्न पाइने छैन ।
  - (३) बीमकले बीमा अवधि समाप्त हुनु अगावै बीमा अवधि समाप्त हुन लागेको सूचना जुनसुकै माध्यमबाट बीमितलाई दिन सक्नेछ ।

७. प्राविधिक जाँच सिफारिस: बीमकले पूर्णरूपमा भरेको प्रस्ताव फाराम प्राप्त गर्दा **अनुसूची-२** बमोजिम सम्बन्धित प्राविधिकले बीमा गर्न प्रस्तावित किवी खेती प्राविधिक रूपमा खेती योग्य वा बीमा योग्य छ वा छैन भनी प्राविधिक जाँच सिफारिसपत्र प्राप्त गरेको हुनु पर्नेछ ।
८. बीमालेखमा प्रयोग भएका शब्दावलीको अर्थ: (१) बीमालेख सहित बीमा प्रस्ताव फाराम, अनुसूची, तालिका, बीमाशुल्क भुक्तानी रसिदलाई एकमुष्ट किवी खेती बीमा करार वा बीमालेखको रूपमा बुझ्नु वा पढ्नु पर्नेछ र तिनलाई अलग्गै पढ्नु, बुझ्नु वा टुक्र्याएर बीमालेखको अर्थ लगाउन पाइने छैन ।  
(२) यस बीमालेखमा प्रयोग भएका विशेष प्राविधिक शब्दावलीको अर्थ परिभाषा खण्डमा उल्लेख भए बमोजिम हुनेछ ।
९. बीमालेख रद्द हुने अवस्था: देहायको अवस्थामा बीमकले बीमालेख रद्द गर्न सक्नेछ:-  
(क) बीमितले बीमालेखको शर्त उल्लंघन गरेको,  
(ख) बीमाको मूलभूत विवरण ढाँटेको वा गलत ढंगले उल्लेख गरेको,  
(ग) बीमा गरेको वस्तुलाई उचित स्याहार सम्भार नगरी गम्भीर लापरवाही गरेको,  
(घ) बीमा गरेको वस्तु त्याग गरेको,  
(ङ) गैरकानूनी तवरले बीमा गराएको,  
(च) बीमायोग्य हित कायम नभएको,  
(छ) बीमकले बीमाशुल्क बापतको रकम आफ्नो खातामा प्राप्त नगरी बीमालेख जारी गरेको ।
१०. योगदान: (१) यस बीमालेखबाट बीमा गरिएको किवी खेतीको पूरा वा केही अंश अर्को कुनै पनि बीमालेखद्वारा बीमा गर्न पाइने छैन ।  
(२) कुनै कारणवश बीमा गरिएको किवी खेतीको बीमा अन्य बीमकमा समेत भएको रहेछ र त्यस्तो किवी खेतीको आंशिक वा पूरा अंश दावी परेमा बीमकले आफ्नो भागको क्षतिपूर्ति रकम समानुपातिक रूपमा प्रदान गर्नेछ ।
११. प्रत्यासन:- (१) बीमा गरिएको किवी खेतीको क्षति बापत बीमितले बीमक बाहेक अन्य पक्षबाट समेत क्षतिपूर्ति पाउने रहेछ भने बीमकबाट क्षतिपूर्ति प्राप्त गर्दा अन्य पक्षबाट क्षतिपूर्ति पाउने अधिकार बीमकलाई सुम्पनु पर्नेछ ।  
(२) उपदफा (१) बमोजिमको कार्य गर्नका लागि बीमितले बीमकलाई अनुमति दिनु पर्नेछ ।  
(३) उपदफा (१) बमोजिम अन्य पक्षबाट क्षतिपूर्ति प्राप्त गर्नका लागि बीमकले जुनसुकै समयमा पनि उपयुक्त र आवश्यक कारवाही गर्न सक्नेछ ।
१२. स्वामित्व परिवर्तन: (१) बीमितले आफूले गरेको किवी खेतीको स्वामित्व परिवर्तन वा हस्तान्तरण गरेको खण्डमा बीमकलाई तीस दिन भित्र जानकारी गराउनु पर्नेछ ।  
(२) उपदफा (१) बमोजिम जानकारी प्राप्त भएपश्चात बीमकले तत्काल बीमालेखको निःशुल्क नामसारी गरिदिनु पर्नेछ ।

१३. **बीमालेखको पुनर्स्थापना:** किवी खेती बीमालेख अन्तर्गत दावी परे पश्चात बाँकी बीमाङ्क रकमको पुनर्स्थापना गर्न पाइने छैन ।
१४. **बीमालेखको अवधि:** (१) किवी खेती बीमालेख जारी गर्दा घण्टा र मिनेटसमेत खुल्ने गरी समय उल्लेख गर्नुपर्नेछ ।  
 (२) बीमालेख जारी भएको मिति र जोखिम प्रारम्भ भएको मिति फरक हुने गरी बीमालेख जारी गर्न पाइने छैन ।  
 (३) बीमालेखको अवधि समाप्त हुने मितिको मध्यरात बाह्र बजे बीमा अवधि समाप्त हुनेछ ।  
 (४) बीमालेखको अवधि एक वर्षको हुनेछ ।  
 (५) किवी खेतीको व्यवसायिक उत्पादनशील उमेर बिरूवा रोपेदेखि २० वर्ष सम्म हुने हुनाले किवी खेतीको बीमा बिरूवा रोपे देखि बीस वर्षसम्म गर्न सकिनेछ ।  
 (६) बीमकले बीमा अवधि समाप्त हुनु अगावै बीमा अवधि समाप्त हुन लागेको सूचना जुनसुकै माध्यमबाट बीमितलाई दिन सक्नेछ ।
१५. **बीमकको कर्तव्य:** (१) यस बीमालेखमा उल्लेख भएका सम्पूर्ण शर्तहरू बीमकले पालना गर्नुपर्नेछ:-  
 (२) बीमकले आफुले गर्ने किवी खेतीको बीमाङ्क किवी खेती गणना तालिका अनुसार गर्नुपर्नेछ ।  
 (३) बीमालेख जारी गर्नु पूर्व बीमा गरिएको वस्तु समेटिएको विभिन्न कोणबाट खिचिएको कम्तीमा पाँचवटा स्थिर फोटो र कम्तीमा एक मिनेटको भिडियो क्लिप प्रस्ताव फारामसँगै प्राप्त गरेको हुनु पर्नेछ ।  
 (४) बीमितद्वारा पूर्ण रूपमा भरिएको प्रस्ताव फाराम प्राप्त भएपछि मात्र बीमा गर्नुपर्नेछ ।  
 (५) बीमाङ्क गणना गर्दा कम वा बढी बीमाङ्क रकम कायम गरी बीमालेख जारी गर्नु हुँदैन ।  
 (६) किवी खेती बीमालेख लिने बीमितको हकहित विरुद्ध कुनै काम गरी क्षति पुर्याउनु हुँदैन ।  
 (७) बीमालेख जारी गर्दा वा बीमा दावी फछ्यौट गर्दा आवश्यक पर्ने सम्पूर्ण विवरण तथा कागजात, फोटो तथा भिडियो आदि सुरक्षित रूपमा अभिलेख गरी राख्नु पर्नेछ ।  
 (८) बीमालेखमा उल्लेख गरिएको बीमादरको आधारमा बीमाशुल्क गणना गर्नुपर्नेछ ।
१६. **बीमितको दायित्व:** (१) यस बीमालेखमा उल्लेख भएका सम्पूर्ण शर्तहरूको बीमितले पूर्ण रूपले पालना गर्नु पर्नेछ:-  
 (२) बीमा गरिएको वस्तु वा बिषयवस्तुको उचित स्याहार, रेखदेख, तारबार, निगरानी, मर्मत सम्भार गर्नुका साथै क्षति हुनबाट बचाउन उपयुक्त सावधानीका उपायहरू अपनाउनु पर्नेछ ।  
 (३) दावी, छानबिन, अनुसन्धान वा क्षति मूल्याङ्कनको क्रममा प्रहरी, बीमक तथा अन्य अधिकार प्राप्त निकायलाई पूर्णरूपमा सहयोग गर्नुपर्नेछ ।  
 (४) दावी यकिन गर्नका लागि बीमितले आवश्यक प्रमाण जुटाउन बीमकलाई सहयोग गर्नुपर्नेछ ।
१७. **आंशिक बीमा गर्न नपाइने:** एकै क्षेत्रफलमा लगाइएको किवी खेतीको आंशिक रूपमा बीमा गर्न पाइने छैन ।

परिच्छेद ५  
**बीमाङ्क तथा बीमाशुल्क**

१८. **बीमाङ्क तथा बीमाशुल्क निर्धारण तालिका:** (१) यस बीमालेख बमोजिम गरिने किवी खेतीको बीमाङ्क निर्धारण गरी बीमाशुल्क गणना गर्दा **अनुसूची-३** मा भएको तालिकालाई आधार मान्नु पर्नेछ।

(२) यस बीमालेख अन्तर्गत किवी खेतीको लागत र उत्पादनको आधारमा बीमा गर्न सकिनेछ।

(३) यस बीमालेख बमोजिम गरिने किवी खेतीको बीमाशुल्क गणना गर्दा लागतको आधारमा तालिका क बमोजिम र उत्पादनको आधारमा **तालिका ख** बमोजिम निम्न सुत्रको आधारमा गरिनेछ।

**क. लागतको आधारमा किवी खेतीको बीमाशुल्क गणना तालिका**

क्र.सं.	सुत्र	रकम
(क)	किवी बोटको बीमाङ्क = किवी बोटको संख्या × प्रति बोटको लागत मूल्य	रु....
(ख)	किवी खेतीको बीमाशुल्क = क × बीमाङ्क रकमको ५% (पाँच प्रतिशत)	रु....
(ग)	नेपाल सरकारबाट प्रदान गरिने अनुदान रकम	रु....
(घ)	जम्मा बीमाशुल्क = ख-ग	रु....
(ङ)	व्यक्तिगत दुर्घटना बीमाशुल्क = रु. ५०० (पाँच सय)	रु....
(च)	बीमितले तिर्नु पर्ने खुद रकम = घ+ङ	रु....

**ख. उत्पादनको आधारमा किवी खेतीको बीमाशुल्क गणना तालिका**

क्र.सं.	सुत्र	रकम
(क)	किवी उत्पादन (फल) को बीमाङ्क = किवी बोटको संख्या × प्रति बोटले उत्पादन गर्ने फल × फलको मूल्य प्रति के.जी.	रु....
(ख)	किवी फलको बीमाशुल्क = क × बीमाङ्क रकमको ५% (पाँच प्रतिशत)	रु....
(ग)	नेपाल सरकारबाट प्रदान गरिने अनुदान रकम	रु....
(घ)	जम्मा बीमाशुल्क = ख - ग	रु....
(ङ)	व्यक्तिगत दुर्घटना बीमाशुल्क = रु. ५०० (पाँच सय)	रु....
(च)	बीमितले तिर्नु पर्ने खुद रकम = घ+ङ	रु....

**द्रष्टव्य:** (१) किवी रोपण गरेको ५ (पाँच) वर्षसम्म लागतको आधारमा बीमा गरिनेछ र रोपण गरेको ५ (पाँच) र वर्ष पूरा भए पछिको किवीको हकमा उत्पादनको आधारमा बीमा गरिनेछ।

(२) यदि बीमितले ५ (पाँच) वर्ष पूरा भइसकेको किवी बोटको समेत जोखिम रक्षावरण गर्न चाहेमा पाँचौ वर्षको संचित लागतको आधारमा थप बीमाङ्क रकम कायम गरी बीमा गर्न सकिनेछ।

१९. **बीमाङ्क कायम गर्ने:** बीमाङ्क रकम कायम गर्दा राष्ट्रिय फलफूल विकास केन्द्र र सो अन्तर्गतका कार्यालयको सिफारिस र उक्त कार्यालय नभएका जिल्लाको हकमा संघ, प्रदेश तथा स्थानीय सरकारको सम्बन्धित निकायको कृषि प्राविधिकबाट सिफारिस गराई बीमक समक्ष पेश गर्नुपर्नेछ ।
२०. **बीमाङ्क परिवर्तन:** (१) बीमालेख जारी भईसके पश्चात बीमाङ्क रकम परिवर्तन गर्न पाइने छैन ।  
 (२) बीमा अवधिभित्र बीमा गर्नुपर्ने किवी खेती थप गर्नु परेमा त्यसरी थप गरिने किवी खेतीको लागि छुट्टै बीमालेख जारी गर्नुपर्नेछ ।
२१. **बीमाशुल्क गणना:** (१) यस बीमालेख अनुसार जारी हुने किवी खेतीको बीमाशुल्क बीमाङ्क रकमको ५% (पाँच प्रतिशत) का दरले लाग्नेछ ।  
 (२) यस बीमालेख बमोजिम बीमाशुल्क गणना गर्दा **अनुसूची-४** बमोजिमको किवी खेतीको विस्तृत विवरण तथा बीमाशुल्क गणना तालिकामा प्रष्ट ढंगले उल्लेख गर्नुपर्नेछ ।  
 (३) यस बीमालेखमा उल्लेख भएको दुर्घटना बीमा बापत बीमाशुल्क प्रति बीमित पाँच सय रुपैयाँ लाग्नेछ ।  
 (४) एक वर्षभन्दा कम अवधिको बीमालेखको लागि समेत उपदफा (३) मा उल्लेख गरिएको दुर्घटना बीमा बापतको बीमाशुल्क लाग्नेछ ।  
 (५) किवी खेतीको लागि प्रयोग हुने भौतिक संरचना वा सम्पत्तिको लागि बीमा समितिबाट जारी सम्पत्ति बीमा निर्देशिका, २०७५ बमोजिम छुट्टै बीमा गर्नुपर्नेछ र यसमा अनुदानको व्यवस्था गरिएको छैन ।
२२. **सामूहिक बीमा:-** सामूहिक रूपमा गरिएको किवी खेती बीमाको हकमा बीमालेखमा आवद्ध प्रत्येक व्यक्तिको छुट्टाछुट्टै दुर्घटना बीमा गरेको हुनु पर्नेछ ।
२३. **बीमाशुल्क भुक्तानी:** (१) बीमितले बीमाशुल्क बापत भुक्तानी गरेको रकम बीमकको बैंक खातामा प्राप्त नभएसम्म बीमकले बीमालेख जारी गर्न पाउने छैन ।  
 (२) उपदफा (१) मा जुनसुकै कुरा लेखिएको भए तापनि अनुदानमा प्राप्त हुने बीमालेखको हकमा अनुदानबाट प्राप्त हुने रकम कट्टा गरी बाँकी रकम बीमकको बैंक खातामा जम्मा भएको हुनु पर्नेछ ।



परिच्छेद-६  
बीमालेख सम्बन्धी प्राविधिक व्यवस्था

२४. पालना गर्नुपर्ने व्यवस्था: (१) बीमितले किवी खेतीका लागि देहायका व्यवस्था पालना गरेको हुनुपर्नेछ ।

(क) नयाँ किवी खेतीको हकमा किवीको बेर्ना रोपी सकेपछि मात्र बीमा गर्नुपर्नेछ र देहाय बमोजिमको प्राविधिक पक्षहरू पूरा गरेको हुनु पर्नेछ ।

(१) रोपण गरिने बिरुवा १०-१२ महिना पूरा भएको, कम्तिमा १५ से.मी अग्लो रुटस्टकमा स्पष्ट जात खुलेको, रोग किरा नलागेको राम्रो उत्पादन दिइरहेको माउ बोटको हाँगा (सायन) प्रयोग गरी कलमी प्रविधिबाट तयार गरिएको हुनुपर्छ, साथै रोपणको बेला कलमी गरेको एक वर्ष पूरा भएको हुनुपर्नेछ ।

(२) रोपण गरिने बिरुवा सरकारी फार्म तथा रजिष्टर्ड नर्सरीबाट लिएको हुनुपर्नेछ ।

(३) परागसेचनको लागि भाले बोट र फल उत्पादनको लागि पोथी बोट आवश्यक पर्ने हुनाले प्रति ५-८ पोथी बोट एउटा भाले बोट अनिवार्य रूपमा रोपिएको हुनुपर्छ ।

(४) किवी पतझड वर्गमा पर्ने बिरुवा भएकाले बिरुवा रोपण पुष, माघ महिनामा गरेको हुनुपर्नेछ तर पोलीब्यागमा हुर्काइएको बिरुवाको हकमा र सिंचाइको सुविधा उपलब्ध भएको हकमा नयाँ पालुवा पलाइरहेको बेलामा बाहेक अन्य बेला रोपण गर्न सकिनेछ ।

(ख) किवी खेती समुन्द्र सतहबाट ८००(आठ सय) देखि २५००(दुई हजार पाँच सय) मिटरसम्मको उचाइमा गरिएको हुनुपर्नेछ ।

(ग) रोपण गरेको बिरुवाको कलमी गरिएको भाग अनिवार्य रूपमा जमीन भन्दा माथि माटोले नपुरिएको अवस्थामा हुनुपर्नेछ र रोपण गरिएको बिरुवालाई डोरीको सहायताले हल्का रूपमा टेकोमा बाँधिएको हुनुपर्नेछ ।

(घ) किवीको बोट वरिपरी छापो (मल्चिङ्ग) दिने क्रममा बिरुवाको काण्ड नछोइकन दिइएको हुनुपर्नेछ । (ङ)किवी खेती पानी नजम्ने र निकासको राम्रो प्रबन्ध भएको ठाउँमा गरिएको हुनुपर्नेछ र कम्तीमा फूल फुल्ने र फल बढ्ने बेला अनिवार्य सिंचाई गरिएको हुनुपर्नेछ ।

(च)किवी फल टिपिसकेपछि, मलखाद हाल्नु अघि अनिवार्य रूपमा तालिम गरिएको तथा काटछाँट गरिएको हुनुपर्नेछ र हाँगा काट्दा मुना आउने आँखलो भन्दा कम्तीमा एक इन्च माथिबाट काटिएको हुनुपर्नेछ ।

**स्पष्टिकरण:-** यस बीमालेखमा तालिम भन्नाले किवी बोटको काण्ड तथा लहरा व्यवस्थापन सम्झनुपर्छ ।

(छ) भाले फूल फुल्ने बोटहरूको हकमा हिउँदे र वर्षेको अलावा परागसेचन प्रयोजनको लागि थप काटछाँट गरिएको हुनुपर्नेछ ।

- (ज) झुप्पाहरुमा धेरै फलहरु कायम राख्दा त्यो वर्ष राम्रो गुणस्तर कायम हुने तर अर्को वर्ष उत्पादनमा नकारात्मक असर पार्ने भएकाले फल लागिसकेपछि र फल गुच्चा आकारको भएपछि अनिवार्य रूपमा फल छटाइ गरिएको हुनुपर्नेछ ।
- (झ) रोपणको लागि प्रयोग हुने बिरूवा लिईएको माउ बोटको स्रोत, उमेर तथा उत्पादन अवस्था तथा किवी फलको खेती गर्दाका महत्त्वपूर्ण गतिविधिहरु रोप्ने, मलजल गर्ने, काँटछाँट, बिषादीको प्रयोग आदिको **अनुसूची-५** बमोजिम अभिलेख राखिएको हुनुपर्नेछ ।
- (ञ) किवीको बोटले फल दिन सुरु गर्नु अघि अन्तरबालीहरु लगाउन सकिन्छ र अन्तरबालीहरु छनौट गर्दा मुख्य बालीसंग प्रतिस्पर्धा नगर्ने तथा रोग र किराहरुलाई प्रसन्न नदिने खालका बालीहरु छनौट गर्नुपर्नेछ ।
- (ट) बीमा गरिएको किवी खेतीमा कुनै रोग वा किरा लागेमा तत्काल आफ्नै खर्चमा उचित रेखदेख, स्याहार सम्भार तथा उपचार गराई सोको प्रमाण सुरक्षित रूपमा राख्नु पर्नेछ ।
- (ठ) बीमा गरिएको किवी खेती बीमकको प्रतिनिधिलाई जुनसुकै समयमा निरीक्षण वा अवलोकन गर्न दिनु पर्नेछ ।

#### परिच्छेद -७

#### दावी

**२५. क्षतिको सूचना:** (१) यस बीमालेखले रक्षावरण गरेको जोखिमहरुका कारणबाट किवी खेतीको क्षति भएमा क्षति भएको तीन (३) दिन भित्र बीमितले बीमकलाई टेलिफोन, एसएमएस, लिखित पत्र, ईमेल, फ्याक्स वा अन्य कुनै माध्यमबाट सोको जानकारी गराउनु पर्नेछ ।

(२) उपदफा (१) बमोजिमको जानकारी प्राप्त भएपश्चात क्षति मूल्याङ्कनकर्ताले निरीक्षण गर्न सक्ने हुँदा सो अवधिसम्म क्षति भएको स्थानलाई सुरक्षित गरी राख्नु पर्नेछ ।

(३) बीमितले दावी भुक्तानी प्रक्रियाको लागि देहायका कागजात संलग्न गरी बीमक समक्ष पेश गर्नु पर्नेछ:-

- (क) पूर्ण रूपले भरिएको दावी फाराम,
- (ख) पूर्ण क्षतिको हकमा सक्कल बीमालेखको प्रति र आंशिक क्षतिको हकमा बीमालेखको छाँयाप्रति,
- (ग) कम्तीमा पाँचजना व्यक्तिको सर्जमिन मुचुल्का (मुचुल्कामा हस्ताक्षर गर्ने सबैको नाम थर, ठेगाना र सम्पर्क नम्बर समेत खुलाई),
- (घ) स्थानीय तहको र कृषि प्राविधिकको सिफारिस,
- (ङ) बीमालेखमा उल्लेख भए बमोजिमको किवी खेती सम्बन्धी अद्यावधिक अभिलेखको प्रति,

**२६. दावी:** (१) लागतको आधारमा गरिएको किवी खेती बीमाको दावी लागतको आधारमा गरिनेछ ।

(२) उत्पादनको आधारमा गरिएको किवी खेती बीमाको दावी उत्पादनको आधारमा गरिनेछ ।

**२७. दावी फछर्यौट सम्बन्धी व्यवस्था:** (१) बीमकले आफू समक्ष परेको किवी खेती बीमा दावीको तत्काल छानवीन प्रक्रिया प्रारम्भ गर्नुपर्नेछ ।

- (२) बीमा दावी सम्बन्धी जानकारी वा सूचना प्राप्त भएपछि बीमकले दावी भुक्तानी प्रक्रिया पूरा गर्न बीमितलाई सहयोग गर्नुपर्नेछ ।
- (३) बीमकले उपदफा (१) बमोजिम किवी खेतीको बीमा दावी सम्बन्धी आवश्यक कागजात प्राप्त भएपछि (बीमकले आफैँले क्षति मूल्याङ्कन गर्ने अवस्थामा बाहेक) बीमितले क्षतिको जानकारी दिएको बढीमा सात दिनभित्र क्षति मूल्याङ्कनकर्तालाई खटाउनु पर्नेछ ।
- (४) कृषि तथा पशुपन्छी बीमा क्षति मूल्याङ्कनकर्ताले बीमा गरिएको वस्तुको क्षति स्पष्ट देखिने गरी विभिन्न कोणबाट आफैँले खिचेको कम्तीमा पाँच वटा फोटो र कम्तीमा एक मिनेटको भिडियो क्लिप क्षति मूल्याङ्कन प्रतिवेदनसँगै संलग्न गरेको हुनुपर्नेछ ।
- (५) कृषि तथा पशुपन्छी बीमा क्षति मूल्याङ्कनकर्ताले आफूलाई क्षति मूल्याङ्कन गर्न खटाएको पन्ध्र दिन भित्र भौतिक वा विद्युतीय स्वरूपमा क्षति मूल्याङ्कन प्रतिवेदन तयार गरी अनुसूची-६ बमोजिम बीमक समक्ष पेश गर्नुपर्नेछ ।
- (७) क्षति मूल्याङ्कनकर्ताले गलत मूल्याङ्कन गरेको वा यस निर्देशिकाको बर्खिलाप हुने गरी कुनै कार्य गरेको पाइएको खण्डमा बीमकले समितिको स्वीकृतिमा पुनः अर्को मूल्याङ्कनकर्तालाई क्षति मूल्याङ्कनका लागि खटाउन सक्नेछ ।
- (८) बीमक आफैँले क्षति मूल्याङ्कन गर्न सक्ने अवस्थामा समेत उपदफा (५) बमोजिमको अवधिभित्र क्षति मूल्याङ्कन गरी सक्नु पर्नेछ ।
- (९) क्षति मूल्याङ्कनकर्ताले क्षति मूल्याङ्कन प्रतिवेदन पेश गरेको पैंतीस दिन भित्र बीमकले दायित्व यकिन ठहर गरी बीमितलाई दावी भुक्तानी गर्नुपर्नेछ र बीमितले दावी बापत रकम नपाउने रहेछ भने कारण सहित सोको लिखित जानकारी दिनु पर्नेछ ।
- (१०) उपदफा (३) बमोजिम बीमकले दावी भुक्तानी गर्दा घटना घटेको समयमा भएको वास्तविक क्षति वा बीमाङ्क रकम जुन कम हुन्छ सो बराबरको रकम मात्र दावी भुक्तानी गर्नुपर्नेछ ।

**२८. दावी भुक्तानी तालिका:** यस बीमालेखद्वारा गरिने किवी खेतीमा दावी परेपश्चात दावी भुक्तानीका लागि अनुसूची - ७ बमोजिमको दावी भुक्तानी तालिकालाई आधार मानिनेछ ।

परिच्छेद -८  
विविध

**२९.अधिक:** यस बीमालेख अन्तर्गत कुल बीमाङ्कको ५% (पाँच प्रतिशत) वा रू. १०,०००(दश हजार) मध्ये जुन कम हुन्छ सो रकम घटाएर बीमा दावी भुक्तानी गरिनेछ ।

**३०.न्यूनतम क्षेत्रफल:** (१) किवी खेती सम्बन्धमा बीमितले सुरक्षण गर्न पाउने बालीको न्यूनतम क्षेत्रफल कृषि तथा पशुपन्छी बीमा निर्देशिका, २०७७ मा उल्लेख भए बमोजिम हुनेछ ।

(२) उपदफा (१) बमोजिम बीमा गरिने सम्पत्ति भएको जग्गाको कित्ता नं. र कित्ता नं. नभएको जग्गा वा ऐलानी जग्गा भएमा उक्त जग्गाको अवस्थिति यकिन हुने चार किल्ला वा स्थानीय तहले प्रदान गरेको संकेत नं. लगायतका प्रमाण लिनु पर्नेछ ।

**३१.बिबाद समाधान:** (१) देहायको अवस्था आइपरेमा बीमितले विस्तृत विवरण खुलाई बीमा समितिमा उजुरी दिन सक्नेछ:

(क) बीमकले दावी वापतको निवेदन अस्वीकार गरेमा,

(ख) बीमकले दावी वापतको रकम दिन अस्वीकार गरेमा वा,

(ग) बीमकले बीमितलाई भुक्तानी गर्न लागेको दावी वापतको रकम कम भएको भन्ने बीमितलाई लागेमा वा ,

(घ) बीमित वा बीमालेख धारक बाहेक अन्य पक्षलाई दावी वापतको रकम भुक्तानी गर्न आँटेमा वा भुक्तानी गरेमा,  
र

(ङ) बीमा दावी सम्बन्धमा अन्य कुनै विवाद उत्पन्न भएमा ।

(२) बीमा दावी सम्बन्धमा बीमा समितिले गरेको निर्णय उपर चित्त नबुझेमा निर्णय प्राप्त भएको मितिले ३५ (पैंतीस) दिन भित्र उच्च अदालतमा पुनरावेदनका लागि उजुरी दिन सक्नेछ ।

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -१  
(दफा ६ सँग सम्बन्धित)  
किवी खेती बीमाको प्रस्ताव फाराम

- (१) किवी खेती बीमा प्रस्तावक (व्यक्ति वा संस्था) को नाम:.....
- (२) पूरा ठेगाना: प्रदेश.....जिल्ला.....पालिका..... वडा नं.....  
टोल: ..... मोबाइल नं. ....फोन नं. ....ईमेल.....
- (३) पेशा:.....
- (४) प्रस्तावित बीमाको किसिम: (चिनो लगाउनुहोस्)  
(क) प्रति बोट लागतमा आधारित ( )  
(ख) प्रति बोट उत्पादनमा आधारित ( )
- (५) तल उल्लिखित विवरण तालिकामा भर्नुहोस्:-

क्र.सं.	किवी खेतीको प्रकार		किवीको जात		बोटको उमेर	क्षेत्रफल	बोटहरु बीचको दूरी	जम्मा बोट संख्या		बीमा गर्ने बेलाको प्रतिबोट उत्पादन (के.जी.)
	व्यक्तिगत	सामूहिक	पोथी बोट	भाले बोट				पोथी बोट	भाले बोट	

(६) किवी खेती लगाईएको स्थानको पूर्ण विवरण तथा ठेगाना:

प्रदेश.....जिल्ला.....पालिका .....वडा नं.....टोल:.....

कित्ता नं. ....चार किल्ला वा स्थानीय तहले प्रदान गरेको संकेत नं. (ऐलानी जग्गाको हकमा).....जग्गाको क्षेत्रफल:.....

जग्गाको किसिम:  समथर  भिरालो  मिश्रित  अन्य

(७) किवी खेती व्यक्तिगत वा सामूहिक के हो खुलाउनुहोस्?

(८) सामूहिक भए निम्न विवरण भर्नुहोस्:

समूह वा बीमालेख धारकको नाम: ..... किवी लगाइएको स्थान.....

ठेगाना: प्रदेश.....जिल्ला.....पालिका..... कित्ता नं..

चार किल्ला वा स्थानीय तहले प्रदान गरेको संकेत नं. (ऐलानी जग्गाको हकमा) .....वडा नं. ....टोल:.....

फोन नं..... मोबाइल नं. .... इमेल.....

(९) किवी रोपण गरेको मिति: .....

(१०) किवी लगाउनु पूर्व लगाएको बालीको विवरण .....

(११) किवी खेतीको बीचमा अन्य अन्तर बाली लगाउनु भएको छ? यदि छ भने उक्त बालीको नाम उल्लेख गर्नुहोस्.....

(१२) सिंचाईको उपलब्धता भए, नभएको उल्लेख गर्नुहोस् .....

(१३) प्रति बोट किवीमा मलखाद प्रयोगको स्थिति:

कम्पोष्ट मल (के.जी.) .....

युरीया (ग्राम) .....

डी.ए.पी. (ग्राम) .....

पोटास (ग्राम) .....

अन्य: .....

(१४) किवी खेतीका लागि प्राविधिक सरसल्लाह कहाँबाट प्राप्त गर्नु भएको छ? .....

(१५) किवी खेती सम्बन्धी तालिम लिनुभएको छ? यदि छ भने तालिम दिने संस्थाको नाम, तालिमको अवधि र मिति उल्लेख गर्नुहोस् ।

(१६) कृषिजन्य सुविधाहरु प्राप्त गर्नु भएको छ? यदि छ भने कहाँबाट के के प्राप्त गर्नुभएको छ?

(१७) तपाईंले यस अघि गर्नु भएको किवी खेतीमा किरा वा रोग लागेको थियो? .....

यदि थियो भने, कति रकम बराबरको क्षति भएको थियो? .....

(१८) यदि किरा वा रोगबाहेक अन्य कारणबाट क्षति भएको थियो भने निम्न विवरण भर्नुहोस्:

वर्ष	क्षतिको कारण	क्षतिको परिमाण

(१९) यस अघि कुनै बीमा कम्पनीमा किवी खेतीको बीमा भएको भए सो बीमकको नाम र कति बीमाङ्क बराबरको बीमा भएको हो ? उल्लेख गर्नुहोस्।

बीमकको नाम	बीमाङ्क रकम	प्राप्त दावी भुक्तानी रकम

(२०) कुनै बैंक वा वित्त कम्पनी वा सहकारीले उक्त किवी खेतीमा लगानी गरेको छ? छ भने उक्त बैंक वा वित्त कम्पनी वा सहकारी वा अन्य कुनै समूहको निम्न विवरण उल्लेख गर्नुहोस्:

नाम/ठेगाना: .....

प्रदेश.....जिल्ला.....पालिका.....वडा नं.....टोल:.....

फोन नं./ मोबाइल नं.....

लिएको वा लिन सम्झौता गरेको ऋणको रकम: रु..... अक्षरेपी (.....)

म/हामी माथि उल्लिखित प्रश्नहरूको उत्तर सत्य भएको, किवी खेतीबारे यथार्थ ढङ्गले वर्णन गरिएको व्यहोरा प्रत्याभूत गर्दछौं। मैले/हामीले बीमासंग सम्बन्धित कुनै पनि सूचना, विवरण वा तथ्य लुकाएको, छिपाएको छैन। यो प्रस्ताव नै बीमक र म/हामी बीच हुने सम्झौताको आधार हुने कुरा स्व:घोषणा गर्दछु/गर्दछौं। यसमा लेखिएको व्यहोरा ठिक, साँचो छ, झुठ्ठा विवरण भएको प्रमाणित भएमा कानून बमोजिम सहुँला बुँझुला।

#### प्रस्तावकको

हस्ताक्षर:

नाम (संस्था वा व्यक्तिगत):

संस्था भए संस्थाको छाप:

संस्थाको हकमा संस्थाको आधिकारिक प्रतिनिधिको नाम:

मिति:

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -२  
(दफा ७ सँग सम्बन्धित)  
कृषि प्राविधिकको जाँच सिफारिसपत्र

(प्रस्ताव फाराम साथ संलग्न हुनु पर्ने)

(१) किवी खेती प्रस्तावकको (व्यक्ति वा संस्था) को नाम:.....

(२) पूरा ठेगाना: प्रदेश:.....जिल्ला.....पालिका.....वडा नं. ....

टोल:..... फोन नं. .... मोबाइल नं. ....ईमेल.....

(३) पेशा: .....

(४) किवीको जात: भाले बोटको जात..... पोथी बोटको जात .....बोटहरू बीचको  
औषत दूरी..... क्षेत्रफल: ..... जग्गाको किसिम: समथर  भिरालो  मिश्रित  अन्य

(५) बीमाको लागि प्रस्तावित जम्मा बोट संख्या: ..... पोथी बोट संख्या:..... भाले बोट संख्या: .....

प्रदेश.....जिल्ला.....पालिका.....वडा.नं..... टोल:.....

(६) किवी लगाईएको स्थानको पूर्ण विवरण:

प्रदेश:.....जिल्ला.....पालिका.....

वडा नं. .... टोल:.....कित्ता नं. .... चार किल्ला वा स्थानीय तहले प्रदान गरेको संकेत नं. (ऐलानी जग्गाको  
हकमा ).....

जग्गाको क्षेत्रफल:.....

जग्गाको किसिम:  समथर  भिरालो  मिश्रित  अन्य

(७) किवी लगाईएको जग्गाको भौगोलिक अवस्थिति:-

(क) भौगोलिक क्षेत्र

पहाड ..... उच्च पहाड.....

(ख) समुन्द्र सतहबाट किवी खेती गरिएको जग्गाको उचाई: .....

(ग) जग्गाको मोहडा:.....

(घ) सिंचाईको उपलब्धता छ  छैन

(८) छापो दिने (मल्चिङ्ग), तालिम, काटछाँट तथा नियमित बगैँचा व्यवस्थापन गरिएको छ वा छैन.....



- (९) किवी बगैँचामा अन्तरबाली लगाएको भए बालीको नाम .....
- (१०) प्रतिबोट प्रयोग गरिएको मलखादको मात्रा .....
- (११) किवी बगैँचामा कुनै रोग/कीराको संक्रमण देख्नु भएको छ ? यदि छ भने कुन रोग वा किराको संक्रमण देखिएको छ उल्लेख गर्नुहोस् ।  
.....
- (१२) त्यस क्षेत्रमा विगतमा किवी खेतीमा कुनै संक्रामक रोग वा किरा लागेको थियो? यदि थियो भने कहिले कुन रोग वा किराबाट क्षति भएको हो? उल्लेख गर्नुहोस्.....
- (१३) किवी खेतीमा खेतीको जोखिमलाई स्वीकार गर्न नमिल्ने अरु कुनै जानकारी छ ? यदि छ भने त्यसको विवरण दिनुहोस् ।  
.....
- (१४) किवी खेतीको जोखिम स्वीकार गर्न कम्पनीलाई के सुझाव दिन चाहनुहुन्छ ?  
.....
- (१५) किवी खेती बीमायोग्य छ वा छैन भन्ने निर्णय गर्नका लागि थप प्राविधिक जाँच गर्नुपर्ने ठान्नुहुन्छ ? .....  
ठान्नुहुन्छ भने कुन जाँच गर्नु उपयुक्त हुन्छ ?.....
- (१६) यदि जाँच गरेको भए कागजात संलग्न गरी किवी खेती बीमा गर्न मिल्ने वा नमिल्ने राय दिनुहोस् ।  
.....

यस अनुसूचीमा उल्लिखित किवी खेतीको मैले ध्यानपूर्वक प्राविधिक जाँच गरें । प्रस्तुत विवरण, मूल्य र उत्तरहरु मेरो जानकारीमा आएसम्म सही र तथ्यपरक छन् भन्ने कुरा सिफारिस गर्दछु । यसमा लेखिएको व्यहोरा ठिक, साँचो छ, झुठ्ठा विवरण भएको प्रमाणित भएमा कानून बमोजिम सहुंला बुँझुला ।

प्राविधिकको ल्याप्चे छाप	
दायाँ	बायाँ

प्राविधिकको
नाम (व्यक्तिगत वा संस्थागत)
सही:
ठेगाना:
मिति:
फोन/मोबाईल नं.
प्रमाणपत्र जारी गर्ने संस्था:
प्रमाणपत्र नं.

कोड नं/ दर्ता नं.

संस्थाको हकमा कार्यालयको छाप:

.....इन्स्योरेन्स कम्पनी लिमिटेड  
काठमाण्डौ, नेपाल

अनुसूची -३  
(दफा १८ को उपदफा (१) सँग सम्बन्धित)

किवी खेती बीमाङ्क निर्धारणका लागि सूचकहरू

<u>लागतमा आधारित</u>		
उमेर (वर्ष)	प्रति बोट उत्पादन लागत खर्च (रु.)	प्रति बोट संचयी लागत (रु.)
रोपेको वर्ष (१२ महिना सम्मको बोट)	११६०	१,१६०
१ वर्ष पूरा भएको बोट	६९६	१,८५६
२ वर्ष पूरा भएको बोट	७८०	२,६३६
३ वर्ष पूरा भएको बोट	८९९	३,५३५
४ वर्ष पूरा भएको बोट	१,०१८	४,५५३

द्रष्टव्य:-(१) प्रति रोपनी १५ बोट लगाउँदा हुन आउने अनुमानित लागत

(२) यो लागत आधार वर्ष २०७८ लाई आधार मानेर निकालिएको हो ।

उत्पादनमा आधारित

बोटको उमेर	उत्पादन(के.जी/ बोट)	उत्पादन(के.जी/रोपनी)	उत्पादन(के.जी/हेक्टर)	मूल्य(रु/के.जी)
५ वर्ष पूरा भएको बोट	५०	७५०	१५,०००	
६ वर्ष पूरा भएको बोट	६०	९००	१८,०००	
७ वर्ष पूरा भएको बोट	७०	१,०५०	२१,०००	
८ वर्ष पूरा भएको बोट	८०	१,२००	२४,०००	

द्रष्टव्य:- (१) उत्पादकत्व, बिरुवाको जात र व्यवस्थापनमा पनि धेरै हदसम्म फरक पर्ने भएकाले वास्तविक उत्पादकत्वको लागि उत्पादन र बिक्री सम्बन्धी अनुसूची- ५ को खण्ड ३ अनुसार किसानले कायम गरेको लगत (अभिलेख) लाई आधार मान्न सकिनेछ ।

(२) मूल्य रु/के.जी भन्नाले किसानले उत्पादन स्थलमा पाउने मूल्य सम्झनु पर्छ । उक्त मूल्य उत्पादक किसान, बीमक र उत्पादनस्थल रहेको स्थानीय निकायको कृषि शाखाले आपसी समन्वयमा तय गरे अनुसार हुनेछ ।

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची-४  
(दफा २१ को उपदफा (२) सँग सम्बन्धित)

किवी खेती विस्तृत विवरण तथा गणना तालिका

<p>किवी खेती बीमा प्रस्तावक (व्यक्ति वा संस्था) को नाम:</p> <p>नागरिकता नं. ....</p> <p>नागरिकता जारी गरिएको जिल्ला: .....</p> <p>नागरिकता जारी गरिएको मिति: .....</p> <p>गैह्र नेपाली नागरिकको हकमा परिचय पत्र नं.को किसिम तथा नम्बर: .....</p> <p>गैह्र नेपाली नागरिकको हकमा परिचय पत्र जारी गर्ने संस्था: .....</p> <p>गैह्र नेपाली नागरिकको हकमा परिचय पत्र जारी भएको मिति: .....</p> <p>संस्था वा फार्मको दर्ता भएको ठेगाना:.....</p> <p>संस्थाको हकमा प्यान नं. ....</p> <p>प्रस्तावकको ठेगाना: .....</p> <p>प्रदेश:.....जिल्ला.....</p> <p>पालिका.....वडा नं. ....टोल.....</p> <p>फोन नं. .... मोबाइल.....</p> <p>ईमेल.....</p>	<p>बीमालेख नं.</p> <p>अभिकर्ताको नाम: .....</p> <p>अभिकर्ता इजाजतपत्र नं. ....</p> <p>प्राविधिकको नाम र सम्पर्क नं. ....</p> <p>प्राविधिकको कोड नं. ....</p> <p>बीमालेख जारी मिति: .....</p> <p>बीमालेख जारी हुने समय:.....</p> <p>जोखिम प्रारम्भ हुने मिति तथा समय: .....</p> <p>बीमालेख जारी स्थान:.....</p> <p>नगदी बीजक जारी मिति तथा समय: .....</p> <p>नगदी बीजक नं. ....</p> <p>बीमाङ्क रकम रु: .....</p> <p>जम्मा बोट संख्या: .....</p>
<p>(खुलाउनु पर्ने)</p>	
<p>प्रस्तावित बीमाको किसिम: .....</p> <p>लागतमा आधारित ( ) उत्पादनमा आधारित ( )</p> <p>बोटको कुल संख्या .....</p> <p>बीमा गरिएको बोटको संख्या .....</p> <p>बोटको उमेर.....</p> <p>क्षेत्रफल .....</p> <p>जात:.....</p>	<p><b><u>बैंक तथा वित्तीय संस्थाबाट ऋण लिएको हकमा</u></b></p> <p>बैंक तथा वित्तीय संस्थाको नाम तथा ठेगाना: .....</p> <p>ऋणको रकम: रु. .... (अक्षरेपी .....</p> <p>ऋणको अवधि: .....</p>

बीमा प्रारम्भ मिति: .....		
बीमा समाप्ति मिति:.....		
बीमा अवधि: .....		
किवी लगाइएको स्थान:		
प्रदेश:.....जिल्ला.....		
पालिका.....वडा नं. .... टोल.....		
किता नं .....		
चार किल्ला वा स्थानीय तहले प्रदान गरेको संकेत नं.(ऐलानी जग्गाको हकमा) .....	<b>किवी खेती गणना तालिका</b>	
<b>इच्छाईएको व्यक्तिको</b>	क. किवी खेती बोटको बीमाङ्क: (लागतमा आधारित)	रु.
नाम थर:	ख. किवी खेती उत्पादन (फल) को बीमाङ्क	रु.
बीमित र इच्छाईएको व्यक्तिको बीचको नाता:	ग. किवी खेतीको बीमाशुल्क (लागतमा आधारित)	क × बीमाङ्क रकमको ५ % (पाँच प्रतिशत)
इच्छाईएको व्यक्तिको बाबुको नाम:	घ. किवी खेतीको बीमाशुल्क (उत्पादनमा आधारित)	ख × बीमाङ्क रकमको ५ % (पाँच प्रतिशत)
इच्छाईएको व्यक्तिको आमाको नाम:	ड.नेपाल सरकारबाट प्रदान गरिने अनुदान रकम	
इच्छाईएको व्यक्तिको पति/पत्नीको नाम: फोन नं. ....		
सम्पर्क नं. / मोबाइल.....	च.जम्मा बीमा शुल्क	ग-ड (लागतमा आधारित)
ईमेल ठेगाना.....		घ-ड (उत्पादनमा आधारित)
	छ. व्यक्तिगत दुर्घटना बीमा वापत	रु. ५००
	बीमितले तिर्नुपर्ने जम्मा रकम रु	च+छ (लागतमा आधारित)
		च+छ (उत्पादनमा आधारित)

बीमालेख स्वीकृत गर्ने अधिकारिको दस्तखत:

हस्ताक्षर:

नाम:

पद:

मिति:



(२) रोपणको लागि प्रयोग गरिने बिरुवाको विवरण

क्रम संख्या	बिरुवा प्राप्त गरेको मिति	नर्सरीको नाम तथा ठेगाना	माउ बोटको जात	माउ बोटको उमेर	माउ बोटको औसत उत्पादन (के.जी.)	बिरुवा तयार गरेको विधी

(३) किवी उत्पादन तथा बिक्री परिमाण सम्बन्धी विवरण

मिति	उत्पादन परिमाण (के.जी.)	बिक्री परिमाण (के.जी.)	घरायसी उपयोगको परिमाण (के.जी.)	कैफियत
कुल				

द्रष्टव्य: प्रतिबोट लिएको उत्पादन (के.जी.)= कुल उत्पादन परिमाण (के.जी.)/ कुल बीमा गरिएका बोट संख्या

(४) विषादीको प्रयोग

मिति	विषादीको नाम/प्रकार	परिमाण	विषादीको स्रोत (आफ्नै/किनेको)	किनेको भए				कैफियत
				मिति	परिमाण	बिल नं.	रकम	

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची- ६  
(दफा २७ को उपदफा (६) सँग सम्बन्धित)  
किवी खेती क्षति मूल्याङ्कन प्रतिवेदन

१. क्षति मूल्याङ्कनका लागि नियुक्त दिने बीमकको नाम:.....  
क्षति मूल्याङ्कनको लागि प्राप्त पत्रको मिति .....  
क्षति मूल्याङ्कनकर्ता (व्यक्ति वा संस्था) को नाम:.....  
प्यान (PAN) नं. .... कोड नं.....
२. क्षति मूल्याङ्कन गर्ने लागेको स्थानको पूरा ठेगाना:  
प्रदेश:.....जिल्ला.....पालिका .....वडा नं.....  
टोल:..... फोन नं. .... मोबाइल नं. .... इमेल.....  
क्षति मूल्याङ्कन गर्न खटाईएको मिति:.....  
क्षति मूल्याङ्कनका लागि लागेको अवधि:  
क्षति मूल्याङ्कन प्रतिवेदन पेश गरिएको मिति: .....
३. दावी कर्ताको विवरण:  
बीमा दावी कर्ताको नाम: .....  
ठेगाना: .....  
बीमालेख नं. ....  
क्षति भएको बीमाको किसिम: आंशिक  पूर्ण
४. क्षति सम्बन्धी विवरण:  
क्षति भएको मिति: .....  
क्षति भएको समय: .....  
क्षति मूल्याङ्कन गरिएको किवी खेती भएको स्थान: .....  
प्रदेश:..... जिल्ला: .....पालिका.....वडा नं.....  
टोल:.....कित्ता नं. ....  
चार किल्ला वा स्थानीय तहले प्रदान गरेको संकेत नं.(ऐलानी जग्गाको हकमा) .....
५. किवी बाली क्षति हुनुको कारण:  
.....  
.....
६. क्षति भएको किवीको विवरण:  
.....
- ६.१ लागतको आधारमा भएको क्षतिको मूल्याङ्कन (रोपण गरे देखि पाँच (५) वर्ष पूरा हुनसम्म)  
बीमा भएको किवीको क्षेत्रफल:.....  
जम्मा बीमा भएको बोट संख्या: .....  
क्षति भएको जम्मा बोट संख्या: .....  
प्रतिबोट लागत मूल्य रू. ....



कुल क्षति मूल्य रू. = (क्षति भएको जम्मा बोट संख्या × प्रतिबोट लागत रू. × वास्तविक क्षति प्रतिशत) / १००  
 अधिक रकम (रू. १०,००० वा बीमाङ्कको ५ % (पाँच प्रतिशत) मध्ये जुन कम हुन्छ) .....  
 खुद क्षति मूल्य = कुल क्षति मूल्य रू. - अधिक रकम

द्रष्टव्य : वास्तविक क्षति प्रतिशत अनुसूची ७ सँग सम्बन्धित छ

#### ६.२ उत्पादनको आधारमा भएको क्षति मूल्याङ्कन (५ वर्षभन्दा माथिका बोट)

बीमा भएको किवी खेतीको क्षेत्रफल:.....

जम्मा बीमा भएको बोट संख्या:.....

कुल क्षति भएको बोट संख्या: .....

प्रतिबोट उत्पादन क्षति (के.जी.) = (प्रतिबोट उत्पादन (के.जी.) - प्रति बोट लिएको उत्पादन (के.जी.))

कुल उत्पादन क्षति (के.जी.) = कुल क्षति भएको बोट संख्या × प्रतिबोट उत्पादन क्षति (के.जी.)

मूल्य रू. प्रति के.जी. ....

कुल क्षति रकम रू. = खुद उत्पादन क्षति (के.जी.) × मूल्य रू. प्रति के.जी. ....

अधिक रकम (रू. १०,००० वा बीमाङ्कको ५ % (पाँच प्रतिशत) मध्ये जुन कम हुन्छ) .....

खुद क्षति रकम रू. = कुल क्षति रकम रू. - अधिक रकम रू.

द्रष्टव्य : प्रति बोट उत्पादन अनुसूची- ३ अन्तर्गतको दोस्रो तालिका र प्रतिबोट लिएको उत्पादन अनुसूची - ५.३ सँग सम्बन्धित छ । पहिलो पटक क्षति भएको अवस्था बाहेकको हकमा लिएको प्रतिबोट उत्पादनको परिमाण प्रयोग गर्दा त्यसभन्दा अघि क्षति मूल्यांकन गर्दा प्रयोग गरिसकेको परिमाण घटाएर मात्र प्रयोग गर्नु पर्छ ।

७. फोटो संख्या (कम्तीमा पाँचवटा) .....

८. भिडियो क्लिपको समय: (कम्तीमा एक मिनेट) .....

माथि उल्लिखित किवी खेतीमा भएको क्षतिको सम्बन्धमा ध्यानपूर्वक मूल्याङ्कन गरी क्षति मूल्याङ्कन गर्दा लिएको तोकिएको संख्यामा फोटो तथा भिडियो क्लिप संलग्न गरी क्षतिको मूल्याङ्कनको क्रममा तथ्यगत जानकारी प्राप्त भएका विवरणहरू सबै ठीक र साँचो छन् । सोही अनुरूप बीमालेखको शर्त र सुविधा अनुसार निष्पक्ष तथा पक्षपात रहित रहेको स्व-घोषणा गर्दछु । यसमा लेखिएको व्यहोरा ठीक, साँचो छ, झुठा ठहरे कानून बमोजिम सहुँला, बुझाउँला ।

क्षति मूल्याङ्कनकर्ताको ल्याप्चे छाप	
दायाँ	बायाँ

#### क्षति मूल्याङ्कनकर्ताको:

नाम: .....

सम्पर्क नं. ....

कोड नं./

दर्ता नं./

तालिम इजाजतपत्र नं. ....

हस्ताक्षर:

संस्थाको हकमा:

प्यान नं.: .....

मिति: .....

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची- ७

(दफा २८ सँग सम्बन्धित)

किवी खेती बीमा दावी भुक्तानी तालिका

विवरण	महिना	वास्तविक क्षति प्रतिशत (प्रतिबोट कायम बीमाङ्कको)	कैफियत
बिरूवा रोपण गरेको वर्ष (१२ महिनासम्म)	पहिलो ३ महिना	६०	
	३ महिना पूरा भई ६ महिना पूरासम्म	७०	
	६ महिना पूरा भई ९ महिना पूरासम्म	८०	
	९ महिना पूरा भई १२ महिनासम्म	१००	
१ देखि २ वर्ष	पहिलो ३ महिना	७०	
	३ महिना पूरा भई ६ महिना पूरासम्म	८०	
	६ महिना पूरा भई ९ महिना पूरासम्म	९०	
	९ महिना पूरा भई १२ महिनासम्म	१००	
२ देखि ३ वर्ष	पहिलो ३ महिना	७५	
	३ महिना पूरा भई ६ महिना पूरासम्म	८०	
	६ महिना पूरा भई ९ महिना पूरासम्म	९०	
	९ महिना पूरा भई १२ महिनासम्म	१००	
३ देखि ४ वर्ष	पहिलो ३ महिना	८०	
	३ महिना पूरा भई ६ महिना पूरासम्म	८५	
	६ महिना पूरा भई ९ महिना पूरासम्म	९०	
	९ महिना पूरा भई १२ महिनासम्म	१००	
४ देखि ५ वर्ष	पहिलो ३ महिना	८५	
	३ महिना पूरा भई ६ महिना पूरासम्म	९०	
	६ महिना पूरा भई ९ महिना पूरासम्म	९५	
	९ महिना पूरा भई १२ महिनासम्म	१००	
५ वर्ष पूरा भएको बोट	वर्षे भरी	१००	४ वर्ष पूरा भएको बोटको सञ्चित लागतको

द्रष्टव्य:- लागतको आधारमा प्रदान गरिने दावीको हकमा बीमकले दावी भुक्तानी प्रदान गर्दा वास्तविक क्षति (प्रति बोट कायम बीमाङ्कको) प्रतिशतमा दावी रकम निर्धारण गरी त्यसबाट अधिक रकम कट्टा गरी दावी भुक्तानीको व्यवस्था गर्नुपर्नेछ ।